



## પરિષદ્વાત

સંકલન : અનિલા દલાલ

તા. ૨-૧-૨૦૦૮ના રોજ રવીન્દ્રભવનના ઉપકે રવીન્દ્રનાથના અંતિમ કાવ્યસંગ્રહ 'શોષલેખા'નાં ખુરસી વિશેનાં બે કાવ્યો વિશે આરંભમાં શ્રી ચંદ્રકાન્ત શેઠ પોતાનું વક્તવ્ય રજૂ કર્યું. પછી શ્રી ભોળાભાઈ પટેલ શ્રીમતી કેતકી કુશારી ડાયસનના પુસ્તક 'In your Blossoming Flower-Garden'માં વિક્ટોરિયા ઓકામ્પો અને રવીન્દ્રનાથ વચ્ચેના પત્રવ્યવહારના શ્રીમતી કેતકીએ કેરેલા સંશોધન વિશેની માહિતી આપી. છેલ્લે શ્રી નિરંજન ભગતે ખુરસી પરનાં કાવ્યોનું પોતાનું વિશ્લેષણ અને મૂલ્યાંકન મૂડી આય્યું.



પરિષદના ઉપકે યોજાતા ગુજરાતી ભાષાના વિદ્યમાન સર્જકોનું સ્વરચિત કૃતિઓમાંથી પઠન અને પોતાની ડેફ્ઝિયતનો કાર્યક્રમ 'આપણો સાહિત્યવરસો' તા. ૮-૧-૨૦૦૮ને મંગળવારે યોજાયો, જેમાં ગુજરાતી ભાષાના જીશોતા નવલકથાકર્તાનાર્થકાર શ્રી વીનેશ અંતાશીએ પોતાની ડેફ્ઝિયત આપી – તેમણે જ્ઞાયું કે ૧૩૧ ૧૬ વર્ષની ઉમર દરમિયાન જ્યાં રહ્યો – ભાષ્યો ત્યાંના અનુભવોઓ મને એવી હંદયસરશી મૂડી આપી છે કે તે પછી જાણે એના વ્યાજમાંથી માણું સાહિત્યજીવન, મારી રચનાઓ પોષણ મેળવ્યા જ કરે છે. તેમની વાર્તા 'તલપ'નું પઠન તેમનાં પત્ની શ્રી પુષ્પાબહેને ઉચિત લય-લહેકા-કાફુઓ સાથે માધુર્યભર્યા કંઠે કર્યું.



### પાકિકી-પર્વ

બીજા અને ચોથા ગુરુવારે પાકિકીમાં વાર્તાપઠન અને કૃતિ સંદર્ભે ચર્ચા થાય છે. એમાંથી સંયોજકશ્રી રાજેન્ડ્ર પટેલને આખા દિવસની વાર્તાશિબિરનો વિચાર આવ્યો. તા. ૬-૧-૦૮ના રોજ નવવાર્તાકારોએ ઉત્સાહ-પૂર્વક ભાગ લઈ વાર્તાપઠન કર્યું.

શ્રી પારુલ ક. દેસાઈએ 'દસ્તિબિંદુ' વાર્તામાં રણજિતરાયની મનોવ્યથા નિરૂપી. શ્રી દલપત ચૌહાણે 'પવૈયો' વાર્તામાં હોરેને ખસી કરી પેટિયું રણતા ભીખાની મનઃસ્થિતિ રજૂ કરી. શ્રી કલોશ પટેલ 'સહી' વાર્તામાં સ્ત્રી-સરપંચની સંવેદના આદેખી હતી. શ્રી ડાયાભાઈ પટેલની 'સીધો' વાર્તા મનોજ અને મણિલાલ વચ્ચેના અણગમતા વિકારયુક્ત સંબંધની કથા કહેતી હતી. વિધુર આત્મારામનું કલ્યાણ તરફનું ખેંચાણ અને મુતપત્ની માયા તરફની લાગણીનું આદેખન શ્રી દશરથ પરમારની વાર્તા 'વળાંક' પર અટકવું'માં જોવા મળ્યું. જ્યારે શ્રી હસમુખ રાવલની વાર્તા 'માપ ફેન્ડ ગણેશા ઉફે મણમારી' શૈલીની રીતે અનોખી ભાત ઉપસાવતી હતી. શ્રી કંદ્ર દેસાઈ રચિત 'લોક' વાર્તામાં દવિત અધિકારીની નિશંકુ જેવી સ્થિતિનો ચિત્તાર જોવા મળ્યો. શ્રી વિજય સોનીની વાર્તા 'રતનપોળ-શેઠની પોળ' નિરુની વિંબના દર્શાવતી હતી. જેઠાના એકાકી જીવનમાં જમના પ્રત્યેનું આકર્ષણ શ્રી સંજય ચૌહાણીની 'હેરી' વાર્તામાં જોવા મળ્યું. હેરી એટલે ટેવ પાડતી.

પરબ ફેબ્રુઆરી, ૨૦૦૮

વાર્તાપઠનને અંતે રસપૂર્જ અને વાર્તાના વિવિધ બિંદુઓને સ્પષ્ટ કરતી ચર્ચા થઈ. જેમાં શ્રી રઘુવીર ચૌધરી, શ્રી વીનેશ અંતાશી, શ્રી રમેશ દવે, શ્રી પ્રવીષસિંહ ચાવડા, શ્રી મોહન પરમાર, શ્રી ઉષાબહેન ઉપાધ્યાય, શ્રી કિરીત દૂધાત, શ્રી બિપિન પટેલ અને શ્રી મનીષી જાની વગેરે સર્જકોનાં મંત્ર્યો, અવલોકનોએ કાર્યક્રમનો હેતુ સિદ્ધ કર્યો. અંતે શ્રી વીનેશ અંતાશીએ સમગ્ર બેઠકનું સમાપન કરું માનનીય પ્રવચન કર્યું.

આભારવિધિ શ્રી દીવાન ઠકેર કરી હતી.

- દીવાન ઠકેર



### 'તુલનાત્મક ભારતીય સાહિત્ય' વિશે પરિસંવાદ

ગુજરાતી સાહિત્ય પરિષદ અને ગુજરાત સાહિત્ય અકાદમીના સંયુક્ત ઉપકે તા. ૧૨-૧-૨૦૦૮ અને તા. ૧૩-૧-૨૦૦૮ના રોજ 'તુલનાત્મક ભારતીય સાહિત્ય' વિષય પર બે દિવસનો પરિસંવાદ પરિષદના ગોવર્ધન સ્મૃતિ મંદિરમાં યોજાયો. જેમાં 'ભારતીય નવવક્થા / આત્મક્થા' ભારતીય નવવક્થામાં પ્રગટ્યી નારીચેતનાની તુલના, 'સાહિત્ય અને સિનેમા,' "ભારતીય કવિતા / નાટક' વગેરે વગેરે વિષયો પર ૧૮ કૃતિઓની તુલનાત્મક સમીક્ષા કરવામાં આવી હતી.

**ઉદ્ઘાટનબેઠક :** તા. ૧૨-૧-૨૦૦૮ના રોજ સવારે ૮-૩૦ વાગ્યે શ્રી ભોળાભાઈ પટેલના અધ્યક્ષતામાં યોજાઈ હતી. અનિલા દલાલ સૌનું સ્વાગત કર્યું હતું. રતિલાલ બોરીસાગરે ભૂમિકા બાંધતાં જુદાં જુદાં વાણીશી સંસ્કારાયેલી ભારતીય સંસ્કૃતિની એકતાની વાત કરતાં કરતાં ભારતીય સંસ્કૃતિની વિશેષતા અને ભારતીય સાહિત્યની ભૂગોળ ખોલી આપી હતી. નિરંજન ભગતે મુખ્ય વક્તવ્યમાં તુલનાત્મક સાહિત્યની દિશાઓ ખોલી આપી હતી. જેમાં વૈચિક સાહિત્ય, સાહિત્યની ભાષા, શૈલી, ભાષાનું સંગીત, નાદસંકલ, એકથી વધારે કૃતિઓની તુલના, અનુવાદની તુલનાત્મક સાહિત્યમાં અનિવાર્યતા વગેરેનો સમાવેશ કર્યો હતો. ગુજરાત સાહિત્ય અકાદમીના મહામાત્ર વી. વી. પંડિતે પ્રાસંગિક વક્તવ્યમાં તુલનાત્મક સાહિત્યને ઉપયોગી બને તેની ખેવના કરી હતી. ભોળાભાઈ પટેલે અધ્યક્ષતામાં તુલનાત્મક સાહિત્ય શાસ્ત્ર છે તેની વિગતે ચર્ચા કરી હતી. રવીન્દ્રનાથ યાગોર અને શ્રીધરાણીનાં કાવ્યમાં આવતા 'રાજા'ની તુલના સંદર્ભાંત કરી હતી. તેવી જ રીતે સાહિત્ય અને તત્ત્વશાનની, બે વિભિન્ન રાષ્ટ્ર કે બે ચાંગોનાં સાહિત્યકૃતિની તુલના સમાનતા અને વિભિન્નતાની વાત પણ વાણી લીધી હતી.

**પ્રથમ બેઠક :** ૧૧-૦૦ વાગ્યે શરૂ થઈ હતી. જેમાં રઘુવીર ચૌધરીએ 'ભરસ્વતીચંદ્ર' અને 'ગોરા'ની તુલના કરતાં કંદું હતું કે સરસ્વતીચંદ્ર અનાસકત છે. જ્યારે ગોરા વ્યાક સ્વરૂપે આવે છે. ઉમાશંકર જોશી કહે છે તેમ 'સરસ્વતીચંદ્ર' એ એક અનન્ય અસાધારણ કૃતિ છે. ગોવર્ધનરામ ત્રિપાઠીએ જે મુદ્રા લીધા છે તે રવીન્દ્રનાથે બીજી અનેક નવવક્થાઓમાં લીધા છે. તેમણે બન્ને સર્જકો અને બન્ને કૃતિઓની તુલના કરી હતી. મહાવીર ચૌહાણે રઘુવીર ચૌધરીની 'ઉપરવાસ-ન્યો' અને ફણીશ્વરનાથ રેણુની 'મૈલા આંચલ' ગ્રામકેન્દ્રી નવવક્થાની તુલના કરતાં કંદું હતું કે ધર્મ, ભાષા, રાજકારણ, ગ્રામ પરિવેશ વગેરેની સરખામણીમાં બન્ને કૃતિઓ જુદી પડે છે. ચંદુ મહેરિયાએ દયા પવારની આત્મક્થા 'બલૂત'

પરબ ફેબ્રુઆરી, ૨૦૦૮

અને પી. કે. વાલેરા ‘થોરનું ફ્લૂ’ની તુલના કરી હતી. મરાઠી સર્જક અને ગુજરાતી સર્જક બંને ક્યાં જુદા પડે છે તેની સરસ તુલના મૂકી આપી હતી.. કુમારપાળ દેસાઈએ અધ્યક્ષીય વક્તવ્યમાં ગ્રામસમાજ, દલિતસમાજ સંસ્કૃતિના ઉમદા ચુણોની વાત કરીને સાહિત્યની તુલનાની મહત્વા ચીંધી આપી હતી. રમેશ ર. દવેએ સંયોજન કર્યું હતું.

**બીજી બેઠક :** ‘ભારતીય નવવક્થમાં પ્રકટતી નારીચેતનાની તુલના’ વિષય પર હતી. જેમાં ઉર્ધ્વ તેવારે ચિત્રા મુદ્ગલની ‘આર્વા’, પ્રસાદ બ્રહ્મભક્તે મહાશૈતા દેવિની ‘હાજાર ચુરાશિરમા’, દર્શના નિવેદીએ શશી દેશપાંડેની ‘ઘેટ લોગ સાઈલન્સ’, ઈલા નાયકે ઈલા આરબ મહેતાની ‘બનીસ પૂતળીની વેદના’માં પ્રગત થતી નારીચેતનાને ઉજાગર કરી આપી હતી. અધ્યક્ષીય વક્તવ્યમાં અનિલા દલાદે ઉપરોક્ત ચારેય ફૂતઓની નારીસંવેદના ક્યાં કેવી રીતે જોડાયેલી છે. તે સરસ રીતે ચીંધી બતાવી હતી. પારુલ કંદર્પ દેસાઈએ સંયોજન કરતાં કહ્યું હતું કે હવે માતૃસત્તાક, પિતૃસત્તાક, પુરુષસત્તાક કે નારીસત્તાક સમાજ નહિ પણ માનવસત્તાક સમજાજની વાત થવી જોઈએ.

**ત્રીજી બેઠક :** તા. ૧૩-૧-૦૮ના રોજ સવારે ૮-૦૦ વાગ્યે ‘સાહિત્ય અને સિનેમા’ વિષય પર યોજાઈ હતી. આરંભે ટોપીવાળાસાહેબે વિષયની ઉચિત ભૂમિકા બાંધી આપી હતી. દસ્તિ પટેલે ‘માનવીની ભવાઈ’ પન્નાલાલ પટેલની અને ઉપેન્દ્ર નિવેદીની ફિલ્મની તુલના કરી હતી. જેમાં કાળું, ચાજું, નાનું, માલી, પરમા પટેલ, કાસમ ઘાંધી જેવાં પાત્રોની સરખામણીમાં ક્યાંક મર્યાદા તો ક્યાંક વિશેષતા ચીંધી આપી હતી. પરેશ નાયકે ‘કથાનું વાસ્તવ : સાહિત્યિક અને સિનેમાટિક’ વિશેના વક્તવ્યમાં કહ્યું હતું કે સાહિત્યકળાની તુલનામાં ફિલ્મકળા શિશ્ય જેવી છે. સિનેમાએ ધ્વનિ કાબ્ય બનતું પડે. તેમજે વિશિષ્ટ બાનીમાં આપી વાત મૂકી આપી હતી. ચન્દ્રકાન્ત ટોપીવાળાએ અધ્યક્ષીય વક્તવ્યમાં કહ્યું હતું કે એક માધ્યમમાંથી બીજા માધ્યમમાં જઈએ છીએ ત્યારે જે-તે કલાની મર્યાદા ઓળંગી જવાની હોય છે. સિનેમા જે આપે છે તે ભાષા આપી શકતી નથી. જે દશ્યઘટકે સિનેમામાં આપણને મળે છે તે દશ્ય શ્રોણીઓમાં વહેચાય છે. ફિલ્મમાં પુસ્તક શોધવાની વાત એ એક ભયજનક વાત છે. ‘દેવદાસ,’ ‘સરસ્વતીચંદ્ર,’ ‘માનવીની ભવાઈ’ વગેરે ફિલ્મની ચર્ચા કરતાં ઉમેર્યું હતું કે ફિલ્મમાં તમે જે કંઈ જુઓ છો તે કેમેરાની ભાષાથી જુઓ છો. આ રીતે આખી વાતને સરસ રીતે મૂકી આપી હતી. ચન્દ્રકાન્ત પટેલે સંયોજન કર્યું હતું.

**ચોથી બેઠક :** ‘ભારતીય કવિતા / નાટક’ વિશેની સવારે ૧૧ વાગ્યે શરૂ થઈ હતી. ભોળાભાઈ પટેલે ‘પ્રાચીના અને રવીન્દ્રનાથના સંવાદકાલ્યો’ વિશેના વક્તવ્યમાં ‘કર્ણ-કૃષ્ણ’ અને ‘કર્ણ-કૃતી’ સંવાદ કાબ્યોની સદાચંત્ર અને ભાવવાહી સ્વરે તુલના ચીંધી બતાવી હતી. ભરત દેવેએ ધર્મવીર ભારતીનું નાટક ‘અંધાયુગ’ અને દર્શક્કિર્ત નાટક : ‘પરિત્રાણ’ની તુલના કરતાં કહ્યું હતું કે અંધાયુગ એ વર્તમાનનું મહત્વપૂર્ણ નાટક છે. જેમાં ઘણીબધી તત્કાલીન ઘટનાઓનો સમાવેશ થયો છે. ‘પરિત્રાણ’માં ધર્મને જીવન સાથે જોડવાની વાત છે. ધીરુભાઈ પરીએ અધ્યક્ષીય વક્તવ્યમાં ‘અખો અને કબીર’ની તુલના કરતાં કહ્યું હતું કે અખો પણીમ ભારતનો અને કબીર ઉત્તર ભારતનો છે. બંને આખા ભારતનો પરિસર છે. તેઓ સમગ્ર કાળની વાત કરે છે. કબીર નિર્ણયવાઈ છે. અખો અદૈતવાઈ છે. તેમજે બન્નેનાં જુદાં જુદાં પદો લઈને સદાચંત્ર તુલના કરી હતી. ભારતી ર. દવેએ બેઠકનું સંયોજન કર્યું હતું. સમગ્ર

રીતે જોતાં ભારતીય સાહિત્યની તુલનાનો આ પરિસંવાદ અનેક રીતે જ્ઞાનવર્ધક અને દિશાસૂચક બની રહ્યો હતો.

- ઈતુભાઈ ફુર્કટિયા



### ઉત્તમ વાચનના આકાશમાં એક અદ્ભુત ઉડાન

ગુજરાતી સાહિત્ય પરિષદ દ્વારા પૂર્વે ઈ.સ. ૨૦૦૨ અને ૨૦૦૩ની સાતમાં બે પુસ્તકમેળા યોજાયા હતા. રસપૂર્વક પુસ્તક જોવા-નિરખવા અને ખરીદવા આવતાં સૌ અભાલ-વૃદ્ધોને જોતાં અતંત્ર આનંદ થતો હતો; પણ બંને મેળામાં આર્થિક ખોટ જતાં એ પણી ચારેક વર્ષ સુધી પુસ્તકમેળાનું આયોજન થઈ શક્યું ન હતું. આ વર્ષે પીડિલાઈટ ઇન્ડસ્ટ્રીઝ પ્રા. વિ. ના સૌજન્યથી પુસ્તકમેળા માટે પરિષદને આર્થિક-સહાય સાંપડી અને તરત જ તા. ૧૮-૧-૦૮ થી તા. ૨૭-૧-૦૮ દરમિયાન નવ દિવસીય પુસ્તકમેળાનું આયોજન થઈ શક્યું. આ પુસ્તકમેળાઓના પ્રેરકબળ તરીકે શ્રી રઘુવીરભાઈનો ઉલ્લેખ કરું તો તે અસ્થાન નથી.

પહેલાં મહંમદ માઉન્ટન પાસે જતાં. પણ હવે જમાનો બદલાયો છે એટલે માઉન્ટન મહંમદ પાસે જવાની આ વેળામાં ગ્રંથભંડારોમાંથી પુસ્તકે પ્રદર્શન દ્વારા પ્રજા પાસે જવાનું છે. એમ થવાથી લોકોની સામેલગીરી વધી છે પુસ્તકો ખરીદાય અને વંચાય એ ગમે તેવી વાત છે; પરંતુ તેમ ન થાય અને લોકો માત્ર પુસ્તક જોવા - ગ્રંથનાં દર્શન કરવા પણ આવે - એ પણ આનંદની વાત જ છે - જે લોકો આજે જોશે એ કાલે ખરીદશો - એ શ્રદ્ધા પણ સારી છે.

પરિષદ આયોજિત આ ત્રીજા મેળામાં ત્રીસ જેટલા પ્રકાશક / વિકેતાઓએ ભાગ લીધો હતો. ગુજરાતના જાણીતા પુસ્તક-પ્રકાશકો ઉપરાંત ગુજરાત સાહિત્ય અકાદમી, કેન્દ્રીય - રાષ્ટ્રીય સાહિત્ય અકાદમી (ભુબનેશ્વર), નેશનલ બુક ટ્રસ્ટ, ઈટિયા (ભુબનેશ્વર) - વગેરેએ આ પુસ્તકમેળામાં ભાગ લીધો હતો. લોકોને જ્ઞાન થાય એ માટે પુસ્તકમેળાની તેમ જ એ દિવસો દરમિયાન સાંજે યોજાનારા કાર્યક્રમોની વિવિધ પ્રચારમાધ્યમો દ્વારા શક્ય તેટલી જાહેરાતો પણ કરવામાં આવી હતી. આ ઉપરાંત પરિષદાના પ્રવેશદ્વાર પર અને આશ્રમમાંથી પરિષદ તરફ આવતા રસ્તાને મથાળે જોતાં ગમી જાય તેવી ભવ્ય કમાન ઊભી કરવામાં આવી હતી તથા શાળા-કોલેજો અને અન્ય જાહેર સ્થળોએ પોસ્ટરો મૂકવામાં આવ્યાં હતાં. મેળાના પ્રચારનું કાર્ય પરિષદ સાથે સંકળાયેલા શ્રી ભીજેશ ભણ દ્વારા કરવામાં આવ્યું હતું. એમના તરફથી જે સહકાર મળી રહ્યો છે તેનો આનંદ અને આભારની લાગણી વ્યક્ત કરું છું.

૧૮મી જાન્યુઆરીએ સાંજે ચાર વાગ્યે પુસ્તકમેળાનો ઉદ્ઘાટન કાર્યક્રમ યોજવામાં આવ્યો હતો. કાર્યક્રમના આરંભમાં રૂચિરા સેમ દ્વારા સરસ્વતીવંદના અને કવિ શ્રી સુંદરમ્ભની શતાબ્દીને સ્મરણે સુંદરમ્ભ રચિત ગીત ‘ગુરુજીજેનું ગાન કરવામાં આવ્યું હતું. કાર્યક્રમનું સંચાલન કરતા પરિષદના કોષાધ્યક્ષ શ્રી રાજેન્દ્ર પટેલ પીડિલાઈટ ઇન્ડસ્ટ્રીઝના આર્થિક સહયોગથી આ આયોજને શક્ય બન્યું છે તેમ જ્ઞાવી ફૂતજીતા વ્યક્ત કરી હતી. સૌનું સ્વાગત કરતા પરિષદના પ્રકાશનમંત્રી ભારતી ર. દવેએ કહ્યું હતું કે પૂર્વે પુસ્તકમેળો યોજાનું વેઠવી પડતી આર્થિક મુશ્કેલી પીડિલાઈટ ઇન્ડસ્ટ્રીઝ હળવી કરી દીધી છે. આમ

પીડિલાઈટ ઈન્ડસ્ટ્રીજના ચેરમેન અને પરિષદના ટ્રસ્ટી શ્રી બળવંતભાઈ પારેખનો સહયોગ પરિષદને અનેક રીતે મળતો રહ્યો છે. બળવંતભાઈ પોતે સારા વાચક છે અને ‘ગમતાનો ગુલાલ’ ગ્રંથશ્રીઓમાં પ્રગટ થયેલાં સાત પુસ્તકો દ્વારા એમનાં વાચનનો આનંદ સૌને સુલભ થયેલો છે. ત્યારબાદ સૌ મહેમાનોનું પરિષદ દ્વારા પ્રકાશિત વિધવિધ ગ્રંથો દ્વારા સ્વાગત કરવામાં આવ્યું. પ્રાસંગિક પ્રવચનમાં પરિષદના ભૂતપૂર્વ પ્રમુખ અને ટ્રસ્ટી શ્રી રઘુવીરભાઈ ચૌધરીએ પુસ્તકોનો મહિયા અને પુસ્તકમેળાનું મહત્ત્વ વર્ણવ્યાં. પુસ્તકમેળાના ઉદ્ઘાટક અને પીડિલાઈટના મેનેજિંગ ડિરેક્ટર શ્રી મધુકર બી. પારેખનો પરિચય આપત્તાને તેમની વિરલ કાર્યક્રમતા અને ઓછાબોલા સ્વભાવનો જ્યાલ આપ્યો હતો, તેમ જ શ્રી બળવંતભાઈએ ગોવર્ધનભવનની રચનામાં કે ઉમાશંકર ચેર અંગે – એમ અવારનવાર આર્થિક સહાય કરી છે એમ જણાવી છાણબોધ પ્રગટ કર્યો હતો તથા તેમના વાચનશોખને પણ બિરાદ્વારો હતો. તે પછી શ્રી મધુકરભાઈ એ દીપ પ્રગટાવીને મેળાનું ઉદ્ઘાટન કરી આ શુભકાર્ય માટે તેમને બોલાવ્યા તેનો આનંદ વ્યક્ત કર્યો હતો. શ્રી બળવંતભાઈએ પુસ્તકો સાથેની તેમની મૈત્રીની ખુશાલી સૌની સાથે વહેંચી હતી. એ પછી ગુજરાત પ્રકાશક સંઘના પ્રમુખ શ્રી જિતેન્દ્રભાઈ દેસાઈએ તેમના વક્તવ્યમાં કહ્યું હતું કે પુસ્તકો ખરીદવાનું તો મહત્ત્વ છે જ; પરંતુ એ પુસ્તકો વાંચવાં વંચાવવાં જોઈએ તે બાબત પર ભાર મૂક્યો હતો. અંતે પ્રસારમંત્રી સુ. શ્રી અનિલાબહેને આભારદર્શન કરતાં પૂર્વના પુસ્તકમેળાને સંભાર્યા હતા અને સૌનો પરિષદ વતી આભાર માન્યો હતો.

પુસ્તકમેળાની સાથે સાથે – લગભગ રોજ – સાહિત્યિક અને સાંસ્કૃતિક કાર્યક્રમોનું આયોજન, કાર્યક્રમની તાસીર મુજબ સાંજે / રાત્રે કરવામાં આવેલું. તા. ૨૧/૧ના રોજ સાંજે છ વાગ્યે ગ્રંથગોષ્ઠિના કાર્યક્રમમાં શ્રી ચંદકાન્ત ટોપીવાળાની અધ્યક્ષતામાં શ્રી ડિરીટભાઈ દૂધાતે અંગેજ રહસ્યકથા ‘Tree of Hands’ (રૂથ રેન્ટેલ)નો તેમજ સુ. શ્રી. પ્રશ્ા પટેલે પ્રેરક-બોધક અનુવાદ ‘અંતિમ મૂલ્યવાન બિક્સિસ’ (જિન્સ સ્ટોરેલ)નો પરિચય કરાય્યો હતો. આ કાર્યક્રમનું સંચાલન શ્રી રતીલાલ બોરીસાગરે કર્યું હતું. તા. ૨૨/૧ના રોજ રાત્રે શ્રી રઘુવીરભાઈની અધ્યક્ષતામાં સુગમ-સંગીતનો કાર્યક્રમ યોજવામાં આવ્યો હતો. કવિ શ્રી દલપત પઢિયાર અને એડ્વોકેટ શ્રી અમર ભાઈ સુંદર પદ્ધો અને ગીતો દ્વારા શ્રોતાઓને રાજી રાજી કરી દીધા હતા. પરિષદના નિમંત્રણને આ બંને સુરીલા ગાયકો હંમેશાં વધાવી લે છે. આ કાર્યક્રમનું સંચાલન સુશ્રી ભારતી ૨. દવેએ કર્યું હતું. તા. ૨૩/૧ના રોજ રાત્રે શ્રી ધીરુભાઈ પરીખની અધ્યક્ષતામાં બુધવારના ચોંદ જેટલા કવિઓએ તેમની ત્રણ-ત્રણ રચનાઓ રજૂ કરી હતી. તેનું સંચાલન શ્રી રાજેન્દ્ર પટેલે કરેલું. તા. ૨૪/૧ની સાંજે શ્રી ભોગાભાઈ પટેલની અધ્યક્ષમાં યોજાયેલા ગ્રંથગોષ્ઠિના કાર્યક્રમમાં શ્રી સંજ્ય ચૌધરીએ શ્રી નરોત્તમ પલાણની નવલકથા ‘હૂહૂ’ વિશે અને શ્રી રમેશ ૨. દવેએ શ્રી લાભશંકર ઠાકરના એકાંકી ‘મકસદ’ વિશે ગોષ્ઠિ કરી હતી. તેનું સંચાલન સુ. શ્રી. અનિલા દલાલે કર્યું હતું. તા. ૨૫/૧ના રોજ સાંજે શ્રી કુમારપણ દેસાઈની અધ્યક્ષતામાં શ્રી હરિકૃષ્ણ પાઠકે શ્રી સંજુ વાળના કાવ્યસંગ્રહ ‘રાગધીનમ્ન’ વિશે અને સુ. શ્રી ઉષા ઉપાધ્યાયે શ્રી રાજેશ વ્યાસ ‘મિસ્ટિકન’ના ગૃહલસંગ્રહ કોઈ તારું નથીનો આસ્વાદલક્ષી પરિચય આપ્યો હતો. તેનું સંચાલન સુ. શ્રી. પારુલ ક. દેસાઈએ કર્યું હતું. આ તા. ૨૭/૧ના રોજ યોજાયેલા બાળકોના

કાર્યક્રમમાં ૧૨પથી વધારે બાળકોએ ભાગ લીધો હતો. વિવિધ શાળાઓનાં એકથી સાત ધોરણાનાં બાળકોએ ઉત્સાહભેર વાર્તાકથન, બાલગીતો અને જોડકણાંના ગાન દ્વારા સૌ શ્રોતાઓને મજા કરાવી હતી. ભાગ લેનાર સૌ બાળકોને એક-એક પુસ્તક આપવામાં આવ્યું હતું. આ કાર્યક્રમનું સંચાલન શ્રી ભીખેશ ભાઈ અને શ્રી ગંગારામ વધેલાની સહાયતામાં કરેલું.

આ પુસ્તકમેળા દરમિયાન તેના મુલાકાતી ગ્રંથરસિકોને દોઢ લાખથી વધારે પુસ્તકો જોવા મળ્યાં અને ઘણાં પુસ્તકો ખરીદાયાં. અત્યંત ઠંડીના કરણો કેટલાંય પુસ્તકપ્રેમીઓ પુસ્તકમેળાનો લાભ ન લઈ શક્યાં. મેળાની મુલાકાતે આવેલાં લોકોના ચહેરા પર છવાયેલા, પુસ્તકો જોયાં-ખરીદાયાંનો આનંદ જોઈ રાજી થવાતું હતું.

– ભારતી ૨. દવે

